



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR. JOSEPH MIFSUD
B.A. (LEG. & INT. REL.), B.A. (HONS.), M.A. (EUROPEAN), LL.D.**

**Il-Pulizija
(Spettur Roderick Agius)
(Spettur Elliott Magro)**

vs

Claudio Mallia

Kumpilazzjoni 169/2018

Illum 15 ta' Marzu 2018

Il-Qorti,

Rat l-imputazzjonijiet migjuba kontra l-imputat **Claudio Mallia** detentur tal-karta tal-identita' bin-numru 0557681(M) billi huwa akkuzat talli fid-9 ta' Marzu 2018 ghall habta tad-disgha ta' filghaxija (21:00) gewwa Triq San Frangisk, Marsa:

1. Bil-hsieb li jaghmel delitt li ma giex ezegwit minhabba xi ahaga accidentali u indipendenti mill-volonta tieghu, ta' bidu ghall-ezekuzzjoni biex jikkometti serq minn gewwa vettura tal-ghamla Peugeot bin-numru tar-registrazzjoni GGV-237, liema serq huwa aggravat bil-hin, bil-valur u bix-xorta tal-haga misruqa u dan bi ksur tal-artikoli 41 (1) (a), 261, 267, 270, 271, 280 (1) u 289 tal-Kap 9 tal-ligijiet ta' Malta;

2. U huwa akkuzat ukoll talli nhar it-13 ta' Marzu 2018, ghall-habta tat tmienja (20:00) gewwa l-hanut Sun Lab, illi jinsab fi Triq l-Iljun Hal-Qormi u f' dawn il-Gzejjer, bil-hsieb li jaghmel delitt li ma giex ezegwit minhabba xi ahaga accidentali u indipendenti mill-volonta tieghu, ta' bidu ghall-ezekuzzjoni biex jikkometti serq minn gewwa l-hanut illi jgib l-isem ta' Sun Lab liema , liema serq huwa aggravat bil-hin, bil mez u bil-valur li jeccedi l-elfejn tlett mija u disgha u ghoxrin euro u sebgha u tletin centezmu (€2329.37) u dan bi ksur tal-artikoli 41 (1) (a), 261, 263, 270, 279 (B) 280 (1) u 289 tal-Kap 9 tal-ligijiet ta' Malta;
3. U aktar talli fl-istess , lok, hin u cirkostanzi volontarjament hassar, ghamel hsara jew gharraq hwejjeg haddiehor, mobbli jew immobbli, liema hsara ma tiskorrix l-elfejn u hames mitt ewro (€2500), izda tiskorri il- mitejn u hamsin ewro (250) u dan bi ksur tal-artikolu 325 (1) B tal-Kap 9 tal-ligijiet ta' Malta;
4. U huwa akkuzat ukoll talli nhar it-8 ta' Marzu 2018, ghall-habta tas- siegha (1:00) gewwa l-hanut Sun Lab, illi jinsab fi Triq l-Iljun Hal-Qormi u f' dawn il-Gzejjer, ikkomettejt serq ta' diversi oggetti, liema serq huwa aggravat bil-hin, bil mez u bil-valur li jeccedi l-elfejn tlett mija u disgha u ghoxrin euro u sebgha u tletin centezmu (€2329.37) u dan bi ksur tal-artikoli 41 (1) (a), 261, 263, 270, 279 (B) 280 (1) u 289 tal-Kap 9 tal-ligijiet ta' Malta;
5. U aktar talli fl-istess lok, hin u cirkostanzi volontarjament hassar, ghamel hsara jew gharraq hwejjeg haddiehor, mobbli jew immobbli, liema hsara ma tiskorrix l-elfejn u hames mitt ewro (€2500), izda tiskorri il- mitejn u hamsin ewro (250) u dan bi ksur tal-artikolu 325 (1) B tal-Kap 9 tal-ligijiet ta' Malta;

Il-Qorti giet gentilment mitluba titratta lil Claudio Mallia bhala recidiv ta' sentenzi moghtija lilhu mill-Qrati tal-Magistrati (Malta) liema sentenzi saru definittivi u ma jistghux jinbidlu u dan ai termini ta Artikoli 49, 50 u 289 tal-Kap 9 tal-ligijiet ta' Malta;

Il-Qorti giet mitluba wkoll sabiex fil-kaz ta' htija, minn barra li tinfliggi l-piena stabbilita mil-Ligi tordna lill-imsemmija persuna jhallas l-ispejjez li ghandjom x'jaqsmu mal-hatra ta' l-esperti, jekk ikun il-kaz skif ippruvat mill-artikolu 533 tal-Kap. 9 tal-Ligijiet ta' Malta;

Ikkunsidrat:

Semghet l-ammissjoni ta' l-imputat kif registrata fl-atti fis-seduta tal-llum ghall-imputazzjonijiet migjuba fil-konfront tieghu.

Illi din il-Qorti osservat dak li jiddisponi l-Artikolu 453 (1) tal-Kap. 9 tal-Ligijiet ta' Malta, u cioe' wara li l-imputat wiegeb li huwa hati, din il-Qorti wissietu b'mod l-aktar solenni fuq il-konsegwenzi legali ta' dik it-twegiba tieghu u tatu zmien xieraq sabiex jekk irid jerga' lura minnha u kien biss wara li staqsietu t-tieni darba li l-Qorti ghaddiet sabiex taghti kaz din l-ammissjoni tieghu.

Semghet s-sottomissjonijiet finali mill-Prosekuzzjoni u d-difiza in kwantu jirrigwarda l-piena.

Illi ghalhekk fuq l-ammissjoni volontarja u inkondizzjonata tal-istess imputat, il-Qorti tiddikjara li m'ghandiex triq ohra salv li ssib lill-imputat hati ta' l-imputazzjonijiet migjuba kontra tieghu.

Il-Qorti trid tibaghat sinjal li l-vjolenza qatt m'ghandha tkun accettata fis-socjeta' u dan ghal ebda raguni.

Ghal finijiet ta' piena l-Qorti kkunsidrat il-fatt li l-imputat ammetta fi stadju bikri tal-proceduri.

Decide:

Ghal dawn il-mottivi il-Qorti wara li rat Artikoli 41 (1) (a), 261, 267, 270, 271, 280(1) u 289, 325 (1) B tal-Kap 9 tal-Ligijiet ta' Malta issib lill-imputat hati u tikkundannah tlett (3) snin u tmien (8) xhur prigunerija.

Rakkomandazzjoni lid-Direttur tal-Facilita Korrettiva ta' Kordin sabiex l-hati jibda jsegwi programm kontra l-vizzju tad-droga.

L-atti gew mibghutin lil-Avukat Generali fiz-zmien li tippermetti l-ligi.

Dr. Joseph Mifsud
Magistrat